

प्रेषक,

दीपक कुमार सिंह,  
सरकार के प्रधान सचिव-  
सह-मुख्य कार्यपालक पदाधिकारी,  
बिहार कौशल विकास मिशन ।

सेवा में,

सभी SDC Coordinator/Owner  
सभी BSDC Coordinator/Owner

पटना, दिनांक- 2/01/2018

विषय:-

सभी SDC/BSDC केन्द्रों के क्लास रूम तथा लैब में IP Based CC TV Camera  
अधिष्ठापित करने के संबंध में ।

महाशय,

आप अवगत हैं कि कुशल युवा कार्यक्रम के द्वारा अपने 1 वर्ष की यात्रा 15 दिसम्बर, 2017 को पूर्ण कर ली गयी है । 15 दिसम्बर, 2016 को कुल 48 केन्द्रों के साथ कुशल युवा कार्यक्रम की यात्रा प्रारंभ हुयी थी तथा बिहार कौशल विकास मिशन आपको बताने में यह प्रसन्नता महसूस कर रहा है कि आज की तिथि में कुल 1589 कुशल युवा के प्रशिक्षण केन्द्र अनुमोदित एवं संचालित है । आज की तिथि में यह भी प्रसन्नता का विषय है कि तकरीबन राज्य के सभी जिलों के सभी प्रखण्डों में कुशल युवा के प्रशिक्षण केन्द्र संचालित है तथा यदि कोई ऐसा प्रखण्ड अभी भी कुशल युवा कार्यक्रम के प्रशिक्षण केन्द्र से आच्छादित होने से बाकी है तो बिहार कौशल विकास मिशन के द्वारा वहाँ शीघ्र केन्द्र स्थापित करने की कार्रवाई प्रारंभ की गयी है ।

चूंकि बिहार कौशल विकास मिशन के द्वारा आज की तिथि में युवाओं के प्रशिक्षण हेतु राज्य के सभी जिलों के सभी प्रखण्डों को आच्छादित कर लिया गया है, अतः बिहार कौशल विकास मिशन का यह प्रथम तथा सबसे महत्वपूर्ण दायित्व बनता है कि इन केन्द्रों के माध्यम से राज्य के युवाओं को गुणवत्तापूर्ण प्रशिक्षण प्रदान किया जा सके । गत 1 वर्ष के कार्यों की समीक्षा के क्रम में यह पाया गया है कि अधिकांश कुशल युवा कार्यक्रम के प्रशिक्षण केन्द्रों पर क्लास रूम का सेशन उचित एवं व्यवस्थित ढंग से संचालित नहीं किया जा रहा है तथा क्लास रूम सत्र की गुणवत्ता में कई कमियाँ पायी गयी हैं ।

कुशल युवा का प्रशिक्षण गुणवत्तापूर्ण बनायी जा सके, इसके लिए बिहार कौशल विकास मिशन के द्वारा कई सुधारवादी कदम उठाये गये हैं तथा इसी कड़ी में 1 मार्च, 2018 से प्रारंभ होने वाले बैच के लिए नया पाठ्यक्रम लागू किया जा रहा है । नये पाठ्यक्रम की विवरणी आपको उपलब्ध करा दी गयी है । नये पाठ्यक्रम से प्रशिक्षण कार्यक्रम संचालित किये जाने के लिए सभी Learning facilitator का OnceT परीक्षा पुनः आयोजित किया जा रहा है तथा इसके संबंध में भी आपको पूर्व में जानकारी के साथ-साथ Study material भी उपलब्ध कराया जा चुका है । नये पाठ्यक्रम से प्रशिक्षण संचालित किये जाने हेतु सभी LF का तीन दिवसीय आवासीय प्रशिक्षण मुख्यालय में आयोजित किया गया है तथा इसकी भी विस्तृत सूचना आपको पूर्व में पत्र के माध्यम से दी जा चुकी है ।

सभी कुशल युवा प्रशिक्षण केन्द्रों पर क्लास रूम सेशन की गुणवत्ता उत्कृष्ट कोटि की बनायी रखी जा सके, इसके लिए यह निर्णय लिया गया है कि सभी प्रशिक्षण प्रदाता केन्द्र के द्वारा अपने क्लास रूम तथा Lab में IP Based CC TV Camera अगले 31 जनवरी, 2018 तक अधिष्ठापित किया जायेगा । जिस केन्द्र पर 31 जनवरी, 2018 तक IP Based CC TV Camera नहीं लगाया जायेगा, वहाँ छात्रों का नामांकन अवरुद्ध कर दिया जायेगा ।

2.

सभी SDC केन्द्र निम्न Specification का IP Based CC TV Camera अधिष्ठापित कर सकते हैं :-

1. D3D Wireless HD IP Wi-Fi CCTV indoor Security Camera (support upto 128 GB Micro SD card) (Black/White Color) Model: D8801
2. Sricam SP Series SP005 Wireless HD IP Wi-Fi CCTV Indoor Security Camera (Black/White)
3. Royal Lite Wireless HD IP Wi-Fi CCTV Indoor Security Camera Stream Live Video in Mobile or Laptop- Black/White.

यह कैमरा 128 GB SD Card supported होना चाहिए । IP Based CC TV Camera केन्द्र पर अधिष्ठापित हो जाने के पश्चात केन्द्र से यह अपेक्षा की जाती है की वे अपने जिले के District Skills Manager को इस CC TV कैमरा का IP User name तथा Password उपलब्ध करा देंगे । यह निश्चित रूप से 31 जनवरी, 2018 तक करा देना है ।

IP Based CC TV Camera के रख-रखाव की जवाबदेही सभी SDC/BSDC की होगी तथा प्रत्येक प्रशिक्षण हेतु कार्य दिवस को यह कैमरा केन्द्रों पर चालू हालत में उपलब्ध रहना चाहिए । यदि किसी केन्द्र पर किसी प्रशिक्षण की तिथि को IP Based CC TV Camera खराब पाया जाता है या बंद पाया जाता है तो ऐसे केन्द्रों को पूर्णरूपेण बंद करने की कार्रवाई की जा सकती है । जाँच के क्रम में यदि किसी केन्द्र पर IP Based CC TV Camera खराब पाया जाता है या बंद पाया जाता है तो वैसे केन्द्रों से गत 15 दिनों का Class Room के Video Recording का Footage समीक्षा एवं निष्कर्ष हेतु मांगा जायेगा तथा क्लास रूम सत्र में किसी प्रकार की कोई कमी पाये जाने पर संबंधित केन्द्र के विरुद्ध कठोर कार्रवाई की जायेगी ।

निदेश दिया जाता है कि उपर्युक्त दिशा निदेश का कठोरता से अनुपालन करते हुए दिनांक-31 जनवरी, 2018 तक अपने केन्द्र पर IP Based CC TV कैमरा अधिष्ठापित करना सुनिश्चित करें तथा IP Based CC TV Camera के साथ उपलब्ध कराये गये IP User name तथा Password अपने जिले के DSM को दिनांक- 31 जनवरी, 2018 तक उपलब्ध कराना सुनिश्चित करें ।

विश्वासभाजन,

  
21/1/18

(दीपक कुमार सिंह)

सरकार के प्रधान सचिव  
सह मुख्य कार्यपालक पदाधिकारी,  
बिहार कौशल विकास मिशन ।